

BLA QALB!

Ta' Dun Frans Camilleri
Kemm huma sbieh

id-djar tal-lum!
Tar'hom imzejna

bl-irhamijiet,
fided u linef

u qdumijiet.

Haġa tal-ghaġeb!

F'dal-ġmiel ta' djarna

kemm sirna nġhożżu
kull biċċa ġhuda

li għandha ż-żmien,
fuħħar u hdejjed

li ssawru u nħadmu
fis-snin imbiegħda

qalb in-nirien.

Dal-ġenn bla rażan

għall-qdumijiet
bellah lin-nies

li jfittxu u jixtru,
jonqfu bla qies

f'għamajjar, kwadri
u fdalijiet

fl-irkantijiet.

U f'din il-bluha

sahħu l-imħuħ,

u nsew li eġħzeż

mill-qdumijiet

għandna lix-xjuħ:

lix-xjuħ nanniet,

missirijiet,

li rajna żejda

u keċċejniehom

minn ġewwa d-dar

biex sibna l-wisa'

u bqajna nġhożżu

l-injam u l-hdejjed

u l-ftit fuħħar.

KRONAKA

Nifirħu bil-qalb kollha liż-żewġ Membri Akkademiċi sħabna u hbieb tagħna:

Il-Professor Monsinjur Dun Karm Sant, B.A., D.D., D.S.S., li kien mgholli għad-dinjità ta' Monsinjur mill-Qdusija Tiegħu I-Papa Pawlu VI.

Il-Kavalier Albert M. Cassola li kien maħtur Kavalier tal-Meritu mill-President tar-Repubblika Taljana.

**KUNSILL TAL-AKKADEMJA KIF KIEN MAHTUR FL-AHĦAR
SEDUTA ĠENERALI**

Presidenti Onorarji:

Prof. G. Aquilina, B.A., LL.D., Ph.D., F.R.A.S.

Dr. A. Cremona, D.Litt.

Chev. S. Gatt

Sur Gino Muscat Azzopardi

Rev. Mons. Prof. P.P. Saydon, B. Litt; B. L. Can., D.D., Lis. SS., D. Litt.

President: Kav. Prof. G. Galea, M.B.E., K.M., M.D., D.P.H., F.R.S.H.

Viċi President: Dr. W. Gulia, LL.D., B.A, B.Sc., M.A., D.P.A.

Segr. Onor.: Godfrey Zarb Adami

Teżorier: Victor Apap

Segr. Propoganda: Anton Agius Muscat

Asst. Segr.: Charles Coleiro

Asst. Teżorier: George Stevens

Membri: Rev. F. Camilleri,

G. Cardona, B.A., M.A.

G. Chetcuti

Rev. Mons. Prof. K. Sant, D.D., S.S.D., B.A.

K. Vassallo

Rev. Prof. S. S. Zarb, O.P., O.B.E., S.Th.M., S.S.D.

DR. EMIL KUMMERER

Nhar it-Tnejn, 15 ta' Gunju 1970, kelna żjara minn Dr. Emil Kummerer li ġie fl-uffiċċju tal-Akkademja u tkellem mal-Membri tal-Kunsill.

Dr. Kummerer hu direttur tal-fergħa orjentali tal-Biblijoteka tal-Universita' ta' Tübingen fil-Germanja tal-Punent, u kien hawn Malta minhabba xi riċerki li qiegħed jagħmel dwar tixbih fost l-ilsna semitiċi. Hu dam jtkellem mal-Membri tagħna u ġabar minn għandhom xi tagħrif fuq l-ilsien tagħna u l-kotba li hargu dan l-aħħar bil-Malti. Dr. Kummerer hu tal-fehma li l-ilsien Malti kif inhi x-xejra tiegħu llum, jista' jiswa ta' holqa bejn l-ilsna ta' Lvant Nofsani u dawk ta' l-Ewropa.